

రైల్వో మిసెస్ కై లాసం

మధ్యాహ్నం మూడు గంటల నుండి కుండపోతిగా వర్షం కురుస్తోంది. బతుకు కాలు పెట్టాలంటే భయంగా వుంది. చల్లటి ఈదురుగాలి ఎముకల్ని కొరికేస్తుంది. ఎలాగో సగం తడిచి రైలు స్టేషను చేరుకున్నాను. బండి రెండు గంటలు లేటు అని తెలిసి మహాకోపం వచ్చింది. ఎవరి మీదో తెలియదు. రైల్వే వాళ్ళను కాసేపు, మొత్తం ప్రభుత్వాన్ని మరికొంత సేపు తిట్టుకుంటూ వెయిటింగ్ రూంలో కూర్చున్నాను.

చాలా చిరాగ్గా వుంది. బద్ధకంగా వుంది. హాయిగా, వెచ్చగా దుప్పటి కప్పకుని నిద్రపోవాలని వుంది. కాని అటు వంటి అదృష్టం నాకు లేనందున నా మీద నాకే విసుగనిపించింది. ప్రయాణం చెయ్యక తప్పదు.

తెల్లవారి పదిన్నరకల్లా ఇంటర్ వ్యూకు హాజరు కావాలి. ఎన్ని ఇంటర్ వ్యూలకు హాజరు కాలేదు ఈ ఐదు సంవత్సరాల్లో? అదో ఫార్స్. ఉద్యోగం ముందే ఎవరికి

ఇవ్వాలో నిర్ణయం జరిగిపోతుంది. ఈ ఇంటర్వ్యూలంతా ఓ తంతు. ప్రశ్నలు వేస్తారే గాని సరిగ్గా సమాధానాలు కూడా వినరు.

రైలు కూత వినిపించి ఉలిక్కిపడి ఆలోచనల నుంచి బయట పడ్డాను. ప్లాట్ ఫారం మీద కోలాహలం ఎక్కవ యింది. నా సామాను తీసుకుని, కూలీ, హైదరాబాద్ కంపార్టుమెంటు వైపుకు పరుగెత్తు తున్నాడు. పరుగు లాంటి నడకతో అతన్ని అనుసరించాడు. ఒకరిద్దరినీ ఢీ కొని క్షమాపణ చెప్పకుని ముందుకు వెళ్ళాను. కూలీ కన్పించడం లేదు. నాకు గాబరా వేసింది. హైదరాబాద్ కంపార్టు మెంటు కన్పించగానే ప్రాణం లేచి వచ్చింది. పెద్దగా తొక్కి నలాట లేదు. కాని జనం బాగానే తోసుకుంటున్నారు. ఎలాగో పీలు చేసుకుని డోర్ దగ్గర రాడ్ పట్టుకుని ఒక కాలు ఫుట్ బోర్డు మీద వేసి రెండో కాలు ఎత్తానో లేదో. ముక్కుకు ఎవరిదో మోచెయ్యి పోడుచుకుని కళ్ళ ముందు రంగు రంగుల నక్షత్రాలు గిర్రున తిరిగాయి. అంత బాధ లోను ఒక చెవ్వు నుంచి తప్పుకున్న కళ్ళజోడు పడిపోకుండా పట్టుకున్నాను. అదృష్టం కొద్దీ అది కింద పడలేదు. అసలే ఈ స్నారైనా ఉద్యోగం ఎస్తుందో లేదోనని బెంగగా వుంది. చిన్నప్పటి నుంచి అలవాటైన కళ్ళజోడు లేకపోతే నా ముహూం ఎలావుంటుందో ఊహించుకోవడానికి నా కేథయంగా వుంటోంది. ఇంటర్వ్యూకు కళ్ళు చికిలిస్తూ వెళితే ఏం బావుంటుంది? కుడికాలు కంపార్టుమెంటులో పెట్టానో

లేదో, వీవుకు ఏదో గట్టిగా తగిలించి. ఒక్కసారిగా రైలుకు రెక్కలాచ్చి ఎగిరి పోతున్నట్టూ, దాని రెక్కలు పట్టుకుని నేను వేలాడు తున్నట్టూ అనిపించింది. విచ్చిపోతున్నట్టున్న నాడుల్ని కూడ దీసుకుని నిలదొక్కుకున్నాను.

ఓ యువతి నన్ను తోసుకుంటూ ముందు కంపార్టు మెంటులోకి వెళ్ళింది. ఆమె చేతిలో చిన్న పెట్టె వుంది. నా వీవుకు తగిలించేదో వెంటనే అర్థం అయింది. అమాంతం ఆమెను నమిలి మింగి జీర్ణించుకోవాలనిపించింది.

కాని వెంటనే నాకు నాసామానుసంగతిగుర్తువచ్చింది. ముందుకు రెండు అడుగులు వేళానో లేదో నా సామాను తెచ్చిన కూలీ కన్పించి, సామాను సర్దిన చోటు చూపించాడు. కూలీకి డబ్బులిచ్చి ఇరుగ్గా వున్నా ధర్మక్లాసు బర్తు మీద ముసలి వాళ్ళ మధ్య ఇరుక్కుని కూర్చున్నాను.

“సర్దిగా కూర్చో!”

నేను చివ్వున తలెత్తి ఎదురు బెర్తుమీద సర్దిగా నా కెదురుగా కూర్చున్న ఆమెను చూశాను. ఆవిడే! ఎడంకాలు మీద కూడికాలు క్రాసుగా వేసుకుని, మేము ఇద్దరం కూర్చున్న సీటులో ఒక్కరే కూచుని పైగా పక్కావిడ్డి దరగమంటున్నది. ఆవిడ అన్న తీహా, ఆ వేష భాషలూ, ఆ దర్పం చూసి, పాపం ఆమెకు కడి పక్క కూర్చున్న పల్లెపడుచు భయపడి మరీ ముడుచుకు కూర్చుంది. ఎడం వైపు ఎవరూ లేరు. కిటికీ పక్కగా బాగా స్థలాన్ని ఆక్ర

మించుకుని కూర్చున్న ఆ యువతిని నేను పైనుంచి కిందకు చూశాను.

అసలు వయసు చెప్పడం కష్టమే, గిట్టని వాళ్లయితే నల్లబైదాటాయి అనొచ్చు. కాని నాకు మాత్రం 30.35కు మధ్య వుంటుం దనిపించింది. వేషం మాత్రం ఇరవై ఐదు లోపు వయస్సు గల సవయవతిలా వేసుకుంది.

ఇంతలో నల్లగా పోత పోసిన విగ్రహంలా వున్న ఓ కార్మిక యువతి మాసిన చీరతో వచ్చి నిల్చుంది. ఇద్దరు కూర్చునే చోటును ఆక్రమించుకుని కూర్చున్న ఆమెకు కొంచెం జరగమని అడిగింది. ఆమె తనను కానట్లు నిర్లక్ష్యంగా ముఖం తిప్పుకుని కిటికీలో నుంచి బయటకు చూస్తూ కూర్చుంది.

“ఏవమ్మోయ్ నీకే చిప్పేది అసంట జరుగు” అంటూ దాదాపు ఆమె ఒళ్ళో కూర్చున్నట్టే కూర్చుంది జబర్దస్తీగా. ఆవిడ ముందు ఉలిక్కికడి, ముఖం చిట్టించు కుని జరిగి కూర్చుని ఆ స్త్రీని కొరకొరా పైనుంచి కిందకు చూడసాగింది.

కొంగా, సన్యాసి కథ గుర్తొచ్చి నాకు నవ్వా చ్చింది.

“అనాగరిక జంతువులు. మురికి మనుషులు” అంది దురుసుగా ఆమె.

“ఏటమ్మోయ్ మహా పేలుతున్నావ్!” ఆ స్త్రీ

మల్చీ నోరెత్తు తంతాను అన్నట్టు అన్నది. చాతో ఆవిడ బిక్కచచ్చిపోయి నా వంక చూసింది కోపంగా.

“అదేమిటి” మధ్యలో నేనేం చేశాను?” అనాలనిపించింది. వస్తున్న నవ్వును పెదవుల మధ్య బంధించి ఆమె ముఖంలోకి చూశాను. ఆమె నన్ను ఆపాదమస్తకం ఆవలించకుండానే నా పేగులు లెక్కపెట్టేలా చూస్తూంది. కాని నేను ఆవలించినా ఆవిడ నా పేగులు లెక్కపెట్టలేదని ఆవిడ ముఖమే చెబుతోంది.

ఇంకా నొప్పి పెడుతున్న ముక్కూ, వీపూ, రైలు ఎక్కేప్పుడు ఆవిడ చూపిన సభ్యత, నాగరికతల్ని గుర్తు చేశాయి.

ఆవిడ తన స్టీల్స్ ఇబ్బందిగా కదిలింది. ముఖం గంభీరంగా పెట్టి, తను అసలు ధర్మక్షాసులో ప్రయాణం చేయ్యవలసిన వ్యక్తి కాదన్నట్టు కూర్చుంది.

నేను చూసి చూడనట్టు ఆమెను గమనిస్తున్నాను. ఆవిడ హ్యాండ్ బ్యాగ్ తెరిచి పెన్, డైరీ బయటకు తీసి ఏదో నోట్ చేసుకుని మల్చీ బ్యాగ్ లో పెట్టి నా కేసి చూసింది. అదంతా నేను చూడాలనీ, తను మామూలు మనిషి కాదని నిరూపించుకోవాలనీ పడే అవస్థ అని ఇట్టే అర్థం అయింది నాకు. అందుకే ఆమెను చూడనట్టే, ఎదురుగా కూర్చున్న అందరిలో ఆమెకు నాతో మాట్లాడాలని వుంది. తనను పరిచయం చేసుకోవాలని వుంది. తను ఈ ధర్మక్షాసు మనిషి కాదని నా ముందు నిరూపించుకోవాలని

వుంది. నేనే ముందు ఆమెను పలకరించాలని కూడా వుంది. కొందరి భావాలు ఇట్టే తెలిసి పోతాయి వాళ్ళు చెప్పకుండానే. వాళ్ళ ప్రతి కదలికా వాళ్ళను పరిచయం చేస్తాయి. నేను అవతల మనిషి. ఆవలించకుండానే పేగులు లెక్క పెట్ట గలనని ఆమెకు తెలియదు పాపం. అందుకే నేను మరీ బెట్టుగా, నిర్లక్ష్యంగా కూర్చున్నాను.

“ఎందాకా వెళుతున్నావ్?” నన్నాయి నొక్కులు నొక్కుతూ వినిపించింది.

ఆ ఏకవచన ప్రయోగానికే ఉలిక్కిపడ్డాను. మళ్ళీ నన్ను కాదేమోలే అనుకున్నాను.

“నిన్నే అడుగుతూంట!”

నాకు వళ్ళు మండిపోయింది. ఆవిడ కంఠంలో అహంకారం, ముఖంలో గర్వం చూస్తూవుంటే ఆవిడ సంగతేమిటో తెలుసుకోవా లనిపించింది.

“హైదరాబాద్! నువ్వు!” అన్నాను అంతకంటే గట్టిగా ఒక్కొక్క శబ్దాన్నే నొక్కుతూ.

ఆవిడకు మాత్రం నా ఏకవచన ప్రయోగము బాగానే గుచ్చుకుంది నేను అనుకున్నట్టే.

“హైదరాబాద్.” అంది ముఖం కొంచెం ప్రక్కకు తిప్పుకొని. నేను వెళ్ళే హాయిదరాబాద్ నువ్వు రావడం ఏమిటి అన్నట్టుంది ఆవిడ ధోరణి.

“హాయిదరాబాదులో ఏం చేస్తున్నావూ?” సాగ దీసింది

“ఇంటర్వ్యూకు వెళుతున్నాను” అనబోయి “పనిచేస్తున్నాను!” అన్నాను మరికొంచెం రాగయుక్తంగా.

ఆ తర్వాత అడగబోయే ప్రశ్న ఏమిటో నాకు తెలుసు. అందుకే ఆ అవకాశం ఇవ్వకుండానే “నువ్వేం చేస్తున్నావూ?” అన్నాను.

నేనేదో అడగరాని ప్రశ్న అడిగినట్టు స్టీట్లో కదిలి, నిటారుగా కూర్చుని, ఏవగింపుగా చూసింది.

“నేనేమీ చెయ్యను. చెయ్యాలివ అవసరం నాకు లేదు.” అన్నది పోట్లాటకు సిద్ధంగా వున్న ధోరణిలో.

ఉద్యోగం చెయ్యడం, స్వతంత్రంగా జీవించడం హేయమైనట్టూ, ఆ అవసరం ఏర్పడటం మహా పాపం అన్నట్టూ చాలా మంది మాట్లాడతారు.

“ఏమో! ఎందుకు అవసరం లేదో?” అన్నాను వ్యంగ్యంగా.

“ఎందుకేమిటి? మాది చాలా పెద్దక్షుటుంబం. మా నాన్నగారు చాలా గొప్పవారు. ఎం. పి.” అంది తడుముకోకుండా.

పనిచేసే వాళ్ళంతా తక్కువ కుటుంబాల వాళ్ళయినట్టూ, బీదతనం అపరాధం అని వున్న ఆమె ధోరణికి నా పళ్ళు మండిపోయింది. ఆమెకు ఒకపాఠం నేర్పించకుండా వదలకూడ దనిపించింది.

“మీ నాన్నగారి పేరేమిటి?” ఆమె కళ్ళలోకి సూటిగా చూశాను.

“రామానుజం!”

“ఆ పేరుగల వాళ్ళెవరూ ఆంధ్రప్రదేశ్ నుంచి ఎం. పి. లేరే?”

ఆమె కొంచెం యిబ్బందిగా కదిలి నర్దుకుంది.

“ర్మిటర్ అయారు.”

నేను నోరు తెరుచుకు చూశాను, “ఎం. పి. గా ర్మిటర్ కావడం ఏమిటి?” అన్నాను. ఆవిడ తన పొరపాటు గ్రహించి ముఖం ముడుచుకుంది.

“అంటే ఎక్స్ ఎం. పి. అనా మీ ఉద్దేశ్యం?”

ఆవిడ అనుకోకుండా పకపకనవ్వింది. నేను విస్తు బోయి చూశాను. ఇందులో అంతగా సవ్యాల్సిన విషయం ఏముందో నాకు బోధపడలేదు.

“సరదాగా మా నాన్న గార్ని ర్మిటర్లు ఎం. పి. అని ఎగతాళి చేస్తారు. పొరపాటున అదే మాట అనేశాను.” అన్నది. తన తెలివికి తనే మరోసారి పగలబడి నవ్వింది.

నేను కళ్ళప్పగించి చూస్తూ వుండిపోయాను ఏమీ నాలో తోచక.

“ఏం పని చేస్తున్నావ్?” ధీమాగా అడిగింది. కాలు మీద కాలు వేసుకుంటూ.

“ఆఫీసు సూపరింటెండెంట్?”

“జీతం ఎంత వస్తుంది?”

“ఆరు వందలు.” తడుముకోకుండా అనేశాను.

నా సమాధానం ఆమెకు కొరడా దెబ్బలా తగిలి నట్టుంది. ముఖంలో ఏదో బాధ, కళ్ళలో ఈర్ష్య. నా మందు పని చేస్తోంది. అంతటితో ఆమెకు పదలదల్చుకోలేదు.

“నూ నాన్నగారు కూడా చాలా చాలా గొప్ప వారు. మంత్రిపదవిచేసి వదిలేశారు. నాకీ ఉద్యోగం అక్కర్లేదు. ఏదో సరదాగా చేస్తున్నాను” అన్నాను ఆమెను రెచ్చగొడుతూ.

“మంత్రి పదవా? ఎప్పుడు? ఎక్కడ?” కోపంగా అడిగింది.

“మీ నాన్నగారు ఎం. పి. గా చేసినప్పుడే. ఆయన వున్న చోటే” అన్నాను ముసిముసిగా నవ్వుతూ.

ఆమె ముఖం తెల్లకాగితంలా మారింది ఓ క్షణం.

“నీకు పెళ్ళయిందా!” మాట మార్చటానికి అడిగిందినుకున్నాను.

“కాలేదు ... కాదు ... చేసుకోలేదు.” అన్నాను.

“మా ఆయన కలెక్టర్!” ఇప్పుడు చెప్పు ఏం చెబుతావో అన్నట్టు వుంది కంఠం.

“బిల్లు కలెక్టర్ రా?” అడగాలనిపించింది. కాని అంత అసభ్యంగా ప్రవర్తించలేక మానుకున్నాను.

మరోసారి ఆమెను పైనుంచి కిందకు చూశాను. పత్తర్ ఘట్టిలో దొరికే చాకబారు సిల్కీచీరా, లాడ్ బజారులో అమ్మే పూసల దండా, చేతికి మట్టిగాజలూ ...

“నాకు సింపుల్ గా వుండటం యిష్టం?” అన్నది నా భావాలను గ్రహించి.

“కాలాంతకు రాతే?” అనుకున్నాను.

“అదేమిటి కలెక్టరు భార్య మరీ యింత చొకబారు వేషంలో వుండటం. అబ్బే మీ హోదాకు బొత్తిగా అతి కటంలేదు. పైగా ఈ థర్డ్ క్లాసు ప్రయాణం”

ఆమెముఖం నల్లబడింది.

“ఫస్ట్ క్లాసు టికెట్ దొరకలేదు, మా వారు వెంటనే బయలుదేరమని తెలిగ్రాం యిస్తే బయలుదేరాను. మాకు విజయవాడలో పెద్ద బంగళా వుంది.” అన్నది మాట మారుస్తూ.

“మాకూ వున్నాయ్ రెండు” అనేళాను అతి తేలిగ్గా.

“ఎక్కడ? ...” కోపంతో బుసలు కొడుతూ అడిగింది.

“అక్కడే మీ బంగళా ప్రక్కనే. మీ బంగళాకు డ్రు ప్రక్కలా వున్న ఆ రెండు పెద్దపెద్ద బంగళాలు ఎవరి వసుకున్నావ్? మావే” అన్నాను తన్ను కొస్తున్న నవ్వును బలవంతంగా ఆపుకుంటూ.

“నేను చెప్పిందంతా అబద్ధం అనుకుంటున్నావా?...” అంది జీరపోయిన కంఠంతో.

“అబ్బే నిజమే అనుకున్నాను — అందుకే నేనూ నిజమే చెప్పాను.” అన్నాను నిరసనగా చూస్తూ.

“ఆమె గిర్రున ముఖం తిప్పుకున్నది. కిటికీ బయటకు తల పెట్టి, ప్రకృతి సౌందర్యాన్ని కారు చీకట్లో తిలకిస్తోంది.

ఈ భార్యలు ... తమ భర్తల గొప్పతనాన్నీ-
హోదానూ యిలా రైళ్ళలో, బస్సుల్లో కన్పించిన వాళ్ళు
దరి ముందూ పనికట్టుకుని చాటుకుంటూ ఎందుకు తిరుగు
తారో నాకు అర్థంకాదు. వీరికి ప్రత్యేకమైన వ్యక్తిత్వాలంటూ
వుండవా? లేక ఇంకా కలల్లోనే బతుకుతూ, వాస్తవ జీవి
తంలో వాటికి సమన్వయం కుదరక తలకిందులవుతూ అందరి
ముందు అబద్ధాలు చెప్పుకుంటూ అంతరాత్మను జోకొట్టుకుం
టారా? అందుకే ఈ రకం వాళ్ళంతా నాకు పొట్లసాదులూ,
కాకర తీగల్లా కన్పిస్తారు. అందుబాటులో వున్న ఏ ముళ్ళ
కంచెకో అల్లకొని, తర్వాత మారాకు తొడిగేందుకై నా
వీలు చిక్కక లోలోపల కునారిల్లుతూ వుంటారు.

“అబ్బా!” అంటూ ఒక్కసారిగా ఆవిడతల లోపలకు
తీసుకుంది. కన్ను నులుపుకోసాగింది. కంటిలో రైలు బొగ్గు
పడివుంటుంది. చెప్పొద్దూ నాకు నిజంగానే ఆవిడమీద జాలి
వేసింది.

“ఆయ్యో బొగ్గు పడినట్టుంది.” అనుకోకుండానే అనే
శాను.

ఆవిడ సమాధానం చెప్పలేదు. కన్ను నులుపుకుంటూ
కూర్చుంది.

“అలా నలపకండి!” అంటూ నేను లేచి ఆమె దగ్గర
కెళ్ళి కన్ను ఊదాను.

కొంత నేపటికి బాధ తగ్గినట్లు ఆమె కన్ను తెరిచింది. కన్ను ఎర్రగా వుంది. ఆ నల్లటి ముఖంలో ఒక ఎర్రకన్నూ, ఒక తెల్లకన్నూ. భన్నీగా కన్పించింది. ఆమె కొంచెం రిలీఫ్ గా వెనక్కువాలి ఆపలించింది.

సాపం చాలా బాధ పెట్టానేమో! కొంచెం మలాం పట్టివేద్దాం అనుకున్నాను.

“మీ పేరు తెలుసుకో వచ్చునా!” మర్యాద వుట్టి పడే కంఠంతో అడిగాను.

ఆవిడ చివ్వున తలెత్తి చూసింది. ఓ క్షణం ఆశ్చర్యంగా నా ముఖంలోకి చూసింది.

“మిసెస్ కైలాసంగారు.” అన్నది. ఆ ప్రశ్న కోసమే ఎంతో కాలంగా ఎదురు చూస్తున్న దానిలాగ.

“అరే! మిసెస్ కైలాసంగారు గారు మీరేనా? సారీ! మీ పేరు తెలియక ఏదేదో వాగేశాను. మీ గురించి చాలా వినాను.

ఆమెకళ్ళు... కాదు తెల్లగావున్న కన్ను మాత్రం తరుక్కుమన్నది.

“గారు గారు? ఏమిటి?” పకపకా నవ్వింది.

“మీ పేరు మిసెస్ కైలాసంగారు అని చెప్పారు గదండీ! మీ అంతటి వ్యక్తి కేవలం పేరుతో ఎలా పిలువ గలను చెప్పండి! అందుకే మర్యాదగా మరోగారు చేర్చాను.” అన్నాను వినయం నటిస్తూ

“బలేదానివే!” ఆప్యాయంగా చూస్తూ, ముద్దుగా అన్నది.

స్టేషన్ వచ్చింది. బండి ఆగింది. టీ కుర్రాణ్ణి పిల్చి రెండు గ్లాసులు అందుకుంది. ఒకటి నాకు అందించబోయింది.

“వద్దండీ!” అన్నాన చెయ్యి చాపకుండానే.

“ఫర్వాలేదు. తీసుకో!”

“రాత్రివూట టీ త్రాగితే నిద్రరాదు.”

“మంచిదేగా? ఈ తొక్కిసలాటలో నిద్రవచ్చినా ఎక్కడ పడుకుంటాం? కులాసాగా కబుర్లు చెప్పుకుంటూ హాయిదరాబాద్ చేరుకోవచ్చు.” అంది బలవంతంగా గ్లాసు నా చేతికిస్తూ.

ఇలాంటి వాళ్ళ ఆప్యాయతకూ కోపానికి అట్టే దూరం వుండదు. ఒకదాన్ని ఒకటి ఒరుసుకుంటూ ప్రక్కప్రక్కనే వుంటాయి.

“వద్దండీ స్ట్రీట్!” అన్నాను.

“అయితే నేనూ తాగను!” అన్నది. చిన్నపిల్లలా బుంగమూతి పెడతూ.

ఆ సరసం భరించలేక గ్లాసు అందుకున్నాను. రెండు గుటకలు. వేసి గ్లాసు టీ కుర్రాడికి అందించాను. “కలెక్టరు గారిభార్య ఈ టీ తాగడం ఏమిటి?” అనాలనిపించింది.

“మనదేశ ప్రజలకు వుడ్ వేల్యూ తెలియదు.”

నేను గతుక్కు మన్నాను.

“నేను ఈ విషయం మీద చాలా చాలా ఆలోచించాను. ఉపన్యాసాలు ఇచ్చాను. మనవాళ్ళు ఎందుకూ పనికిరానివాళ్లు. ఒక్కపనీ సరిగా చెయ్యలేరు. మన దేశం బాగు పడమంటే ఎలా బాగుపడుతుంది? నాలాంటి వాళ్ళకు కంఠ శోష మాత్రమే మిగులుతుంది. ఇంగ్లీషువాడు వుండగా దేశం ఎట్లావుండేది? ఈ నిరుద్యోగ సమస్య, ఆకలిచావులూ ఆ రోజుల్లో ఎప్పుడైనా విన్నామా? ప్రతివాడూ వళ్ళించి పని చేసేవాడు. నల్లవాడు చివితే నల్లవాడు వింటాడా? తెల్లవాడి కద్దతేవేరు. ఆ రోజుల్లో నల్లబజారు వుందా, నల్ల కర్రనీవుందా? ఆహా! నాకు తెలియక అడుగుతాను. ఆ విషయాలు ఎప్పుడైనా అనుకోవడం విన్నామా? ఆ రోజుల్లో కలెక్టరును సి. ఐ. బి. పట్టుకుందని విన్నామా? ఆఫీసరుగా పని చెయ్యాలంటే తెల్లవాడికిందే పనిచెయ్యాలి. ఆ రోజుల్లో నేను చదువుకొనే రోజుల్లో గెజిటెడ్ ఆఫీసరు సంతకం కావాలంటే ఎంత కష్ట పడాల్సి వచ్చేది? ఇవ్యాళ ప్రతి అడ్డమైన వాడూ ఒక గెజిటెడ్ ఆఫీసర్.” అనర్థంగా మాట్లాడు తోంది. నేను వింటూ, ఆమె కళ్ళలో కదిలాడే కసిని చూస్తున్నాను.

“మిసెస్ కైలాసంగానూ! మీరుకూడా కొంతకాలం గెజిటెడ్ ఆఫీసరుగా పనిచేశారనుకుంటాను.”

ఆమె ముఖం ఒక్కసారిగా “హం! డేడ్ వాల్సు బల్బులా వెలిగింది.” చేశాను. మా డైరెక్టర్ నేనులేకుండా ఒక్కపనీ చేయలేకపోయేది. ఎక్కడికి వెళ్ళాలన్నా నేను

కూడా వుండాల్సిందే. ఏపని చేయాలన్నా మిసెస్ కెలాసం — ఎవరితో మాట్లాడాలన్నా ... మిసెస్ కెలాసం ... మినిస్టర్ దగ్గరకు వెళ్ళాలంటే మిసెస్ కెలాసం — నా పేరు మాడై రెక్కరు నోట్లో ప్రతినిముషం నానుతూ వుండేదంటే నమ్ము.”

“అవునట, ఆవిడ ఒట్టి అప్పలమ్మటగా? రాజకీయ పక్షుల రెక్కల నీడలో ఆ కుర్చీ దొరికిందటగా? కుర్చీ మీద రెండు కాళ్ళూ పెట్టుకొని, తనకిష్టమైన వాళ్ళను, ముఖ్యంగా మగవాళ్ళను చుట్టూ కూర్చోబెట్టుకొని, వళ్ళు బరుక్కుంటూ, అప్పలమ్మ కబుర్లు చెప్పేదటగా?” అన్నాను ఉద్రేకంగా జానకిని ఆవిడ పెట్టిన బాధలు గుర్తుచేసుకుంటూ.

మిసెస్ కెలాసం, ఓ క్షణం ఆశ్చర్యంగా నా ముఖంలోకి చూసింది.

“నీ కెవరో గిట్టనివాళ్ళు చెప్పి వుంటారు. ఆమెకు నేనంటే మహా అభిమానం. ఆమె తర్వాత ఒక మగ ఆఫీసరు వచ్చాడు. నా శక్తి సామర్థ్యాలను అర్థం చేసుకోలేని మూర్ఖుడు. అయినా మగవాడి దగ్గర పని చెయ్యటం ఏమిటని రాజీనామా యిచ్చేశాను. వైగా యింత అవినీతి ప్రబలిపోయిన గవర్నమెంటులో నాలాంటి వాళ్ళు వుండలేరు. వైగా మా వారిది. ఒకటే గొడవ రిజైన్ చేయమని! అందుకే చెళాను.” అన్నది గతాన్ని జ్ఞాపకం చేసుకుంటూ.

“సారీ మిసెస్ కెలాసం. నేను మరోలా విన్నాను, మీకు రివర్సన్, వచ్చిందటగా? ఎన్. జి. ఓ. గా చస్తే పని చేసునని రాజీనామా ఇచ్చారట. అయినా మీకు ఉద్యోగం

చెయ్యాలి న ఆపసరం ఏముందిలెండి? అంత పెద్దకుటుబంలో వుట్టి అసలు సర్వీసులో ఎందుకు చేరారో నాకు అర్థంకావడం లేదు." అన్నాను.

మిసెస్ కైలాసం ముఖంమీద అజ్ఞాత హస్తం ఏదో గట్టిగా కొట్టివట్టు కళ్ళలో లోతుగా బాధ కన్పించింది.

"ఎవరు చెప్పారు? ఆ జానకేనా?" విసురుగా అడిగింది.

"జానకి ఎవరూ?" అన్నాను తెలియనట్లు సటిస్తూ.

"అవిడే. నేను రాజీనామా ఇచ్చాక నా ఉద్యోగం లోకి వచ్చిందిలే. మహా తలపోగరు" కోపంతో పెదవులు వణికాయి.

"ఆమెను మీ వేళులో గెజిటెడ్ చేసి మిమ్ముల్ని రివర్సు చేశాకనే రాజీనామా ఇచ్చారని వినాను. అయినా ఈ ముష్టి ఉద్యోగం మీ కెందుకండీ? మీకు తగిన ఫీల్డు రాజకీయాలే అనిపిస్తుంది." అన్నాను.

ఆమె నా కేసి చూసింది. ప్రశంసా పూర్వకంగా. చివరకు ఆమె యోగ్యతను గుర్తించగలిగిన నా తెలివితేటల్ని మెచ్చుకొన్నట్లు చిద్విలాసంగా నవ్వింది.

"అవును అమ్మాయ్! అందరూ అలాగే అంటారు. నాకూ అలాగే అనిపిస్తుంది. ఈ రాజకీయ నాయకుల్లో బొత్తిగా నిజాయితీ ఉండటం లేదు. దేశాన్ని పెడత్రోవ పట్టిస్తున్నారు. చూస్తూ వుంటే నా రక్తం వుడికిపోతుంది.

నా లాంటివాళ్ళు కొందరైతే రాజకీయాల్లో వుంటే కానీ దేశం బాగుపడదని తెలుసు కాని మా వారు గవర్నమెంటులో టాప్ అఫిషియల్ కావడం వల్ల ఏమీ చెయ్యలేకుండా వున్నాను. కొంతమంది నాయకులూ, రచయితలూ విప్లవం పేరుతో యువతరాన్ని పెడత్రోవ పట్టిస్తున్నారు. మన పవిత్ర భారతదేశంలో హింసకు స్థానంలేదు. అహింసతోనే ఇంగ్లీషు వాణ్ణి ఎదుర్కొన్నాము. నల్లవాడిని ఎదుర్కోవడానికి హింస కావాలా - గాంధీ సిద్ధాంతాలు నాకు ఉద్గుపాలతోనే వంట బట్టాయి. అప్పుడు నాకు ఐదేళ్లుంటాయి. ఒకసారి నన్ను నాన్నగారు వార్ధా తిసుకెళ్ళారు. బాపూజీ నన్ను ఆప్యాయంగా దగ్గరకు తీసుకుని, వళ్ళో కూర్చోపెట్టుకొని తల దువ్వారు. నేను చాలా గొప్పదాన్ని అవుతానని ఆ నాడే గాంధీజీ చెప్పారు. నేను ఇంటి దగ్గర ఖద్దరు తప్పకట్టను. కర్చీవు కూడా ఖద్దరే వాడతాను. బయటికి వస్తున్నప్పుడు ఆఫీసరు భార్యగా ఇష్టం లేకపోయినా ఈ వేషం వెయ్యక తప్పదు." అంటూ కొంచెం ముందుకు వంగిచిన్నగా రహస్యం చెబుతున్నట్టు "మా నియోజక వర్గంలోని పెద్దలందరూ పోయిన ఎలక్షన్లో నన్ను నిలబడి తీరాలన్నారు. మిసెస్ కైలాసం లాంటివారు పాలక వర్గంలో ఒక్కరు వున్నా చాలన్నారు. చేసేది లేక, మా వారి ఉద్యోగాన్ని కూడా లక్ష్య పెట్టకుండా ఆ మాత్రం త్యాగం చెయ్యడానికి ఒప్పున్నాను.

"అవును, మీరు ఎలక్షన్లో నిల్చుని ఓడిపోయారని విన్నాను."

అవును? ఐదు ఓట్లలో పోయింది." అన్నది ముఖం మార్చుకుంటూ.

"అదేమిటండీ! డిపాజిట్ కూడా గల్లంతయిందని చదివాను పేపర్లో, మూడేకరాల సుక్షేత్రం లాంటి మాగాణి పోగా, పాపం బట్టల పావులో ఖాతా మిగిలి పోయిందని కూడా విన్నాను" అన్నాను కొంతెగా చూస్తూ.

మిసెస్ కైలాసం ముడుచుకు పోయింది. అసలే చిన్నగా వున్న ముఖం చింతాకంత అయింది, ఆ ముఖం చూస్తూంటే జాలి వేసింది.

"వేస్తారు వేస్తారు - ఎందుకు వెయ్యకూ? పేకర్ల వాళ్ళకు కావాల్సింది అవాకులూ చవాకులేగా? మన ప్రజలు మూర్ఖులు. మంద, గొర్రెల మంద, మాబ్. వాళ్ళకు ఓటు విలువ తెలిస్తేనా? ఎవరికి ఓటు ఇవ్వాలో మన మందకు తెలిస్తే మన దేశం ఏనాడో బాగు పడేది" కోపంగా అని వెనక్కు వాలి కళ్ళు మూసుకుంది. "ఇక నాతో మాట్లాడకు!" అన్నట్టు వుంది ఆమె ధోరణి.

నేను ఆమెనే చూస్తున్నాను.

ఆకస్మాత్తుగా కళ్ళు తెరిచి ముందుకు వంగి నా ముఖం లోకి ఓ క్షణం పరీక్షగా చూసింది.

"చూడమాయ్! మనలో మాబ్!" రహస్యం చెబుతున్నట్టు ముందుకు వంగి గొంతు తగ్గించి, నాకు అలా మాట్లాడే వాళ్ళంటే మహా చిరాకు. నేను ముఖం చిట్టించాను. అదేమీ గమనించని ఆమె ప్రారంభించింది.

“అసలు నేను ఓడిపోవడానికి కారణం కులతత్వాలూ, ముఠా రాజకీయాలూను. ఆ నియోజక వర్గంలో మన “బి” లకు అసలు స్థానమే లేదు. “కె” ల డామినేషన్ ఎక్కువ. వాళ్ళను ఎదిర్చి నిలబడగల కులం ఆ నియోజక వర్గంలో “యస్” ఒక్కటే, వాళ్ళిద్దరికీ పడకపోతే మన “బి” లను రెండు వర్గాల వాళ్ళూ నపొర్టు చేస్తారు.”

‘ఈ బి, కె, యస్’ లు ఏమిటో అర్థం కాక నేను తెల్ల ముఖం వేసి, పెరి చూపులు చూస్తూ కూర్చుండి పోయాను! ఆమె ధోరణిలో చెప్పకు పోతోంది.

“ఈ ‘యస్’ లకు అసలు బుర్రే వుండదు. వట్టిమంద. ఈ ‘కె’ లు ‘యస్’ లు వాళ్ళను బెదిరించి, లంచాలు పెట్టి ఓట్లు పట్టేస్తారు. మన ‘బి’ లకు వున్నదల్లా బుర్రే? తెలివి తేటతే మనకు ఆస్తి. మనకు ఓట్లు ఎవరిస్తారు చెప్ప? అందుకే ఈ దేశం ఇట్లావుంది” అని నా ముఖంలోకి సంతృప్తిగా చూసింది.

ఓ ఐదు నిమిషాలు ఆలోచిస్తే గాని ఆమె కోడ్ వర్డ్స్ కు అర్థం తెలిసింది కాదు. తెలిశాక మరీ వళ్ళు మండి పోయింది. “బి” అంటే బ్రాహ్మణులనీ “కె” అంటే కమ్మ వారనీ, “యస్” అంటే నాయుళ్ళని, “యస్” అంటే షెడ్యూల్ కూలాల వారనీ అర్థం చేసుకున్నాను.

“నారీ. రిసెస్ కైలాసం! మీరనుకున్నట్టు నేను “బి” ని కాదు అన్నాను నొక్కతూ.

ఆమె ఉలిక్కిపడి నా ముఖంలోకి చూసింది. “ఇంత నేపూ నిన్ను “బి” అనే అనుకున్నానే? మరి ఏం కులం?” అన్నది. “బి” కాదని ముందే తెలిస్తే అసలు నీతో మాట్లాడగనే పోదును అన్నట్టు వుంది ఆమె ధోరణి.

“మానవ కులం!” అన్నాను గంభీరంగా ముఖం పెట్టి.

ఓ క్షణం దెబ్బ తిన్న దానిలా అయి పోయింది. వెనక్కి వాలి కళ్లు మూసుకుంది.

నాకూ నిద్ర ముంచుకు వచ్చింది. వెనక్కి వాలి కళ్లు మూసుకున్నాను.

ఒక్కసారిగా వెనక్కు ముందుకూ ఊగి బండి ఆగింది. నేను కళ్లు తెరిచాను. అది వరంగల్ స్టేషను. అప్పటికే మిసెస్ కైలాసం లేచి తల కిటికీలోకి పెట్టి స్లాట్ ఫారం వైపు చూస్తోంది.

నీరు కావిధోవతీ, షర్టూ, ఉత్తరీయంలో స్లాట్ ఫారిం మీద వచ్చారు చేస్తూన్న ఓ నడి వయస్సు మనిషి మిసెస్ కైలాసాన్ని చూసి, గుర్తు పట్టినట్టు చిరునవ్వుతో దగ్గరకు వచ్చాడు.

“బాగున్నావా? హాయిదరా బాద్ కేనా?”

“అవును.” భయం భయంగా నాకేసి చూస్తూ.

“కైలాసం ఇప్పుడు ఫిల్మీ రూట్ లో వున్నట్టు చెప్పాడు. గట్టివాడే. మొన్న రైల్వే కలిశాడు. టికెట్ అడి

గాడు. టికెట్ చూశాక కాని మంచి చెడూ మాట్లాడలేదు." అన్నాడు ఆ పెద్దమనిషి.

నేను మిసెస్ కైలాసం ముఖంలోకి చూశాను చిరునవ్వుతో. ఆమె ముఖం పాలిపోయివుంది. అకస్మాత్తుగా ఆత్మీయుల సురణ వార్తవిన్నవ్యక్తి ముఖంలా వుంది ఆమె ముఖం.

రైలు కూత వేసింది. ఆ పెద్ద మనిషి వెళ్ళిపోయాడు. మిసెస్ కైలాసం చివుక్కున్న తేచి నూట్ కేసు తీసుకుని డోర్ వైపు నడిచింది.

"అదేమిటండీ? ఇక్కడ దిగుతున్నారేం? మీ కలెక్టర్ గారు కారు తెచ్చారా?"

ఆమె విసిపించుకోకుండా చరచరా వెళ్ళిపోయింది. నేను ఆమె వెళ్ళిన వైపు చూస్తూ ఎంతసేపు వుండిపోయానో తెలియదు.

